

பா.ஜ.க. வின் பாச வலையிலிருந்து

அ.தி.மு.க. விரிக்கும் மோச வலையை சிறுபான்மை மக்கள் நம்ப மாட்டார்கள்!

‘நியூஸ் 18’ செய்திகள் தொலைக்காட்சி ‘சொல்லதிகாரம்’ நிகழ்ச்சியில் - ‘தீக்கதிர்’ சிறப்பாசிரியர் மதுக்கூர் இராமலிங்கம் வாதம் !

சென்னை, ஜன. 13 -

தீக்கதிர் சிறப்பாசிரியர் மதுக்கூர் இராமலிங்கம் நியூஸ் 18 செய்திகள் தொலைக்காட்சியின் ‘சொல்லதிகாரம்’ நிகழ்ச்சியில் பங்கேற்று முன்வைத்து கருத்துகள் வருமாறு:

அண்மையில் முன்னாள் முதல்வர் எடப்பாடி பழனிசாமிக்கு சிறுபான்மை மக்களின் பாதுகாவலர் என்ற பட்டமும் கொடுத்து, ஒரு வீர வானையும் கொடுத்தார்கள். அந்த வான் மதச்சார்பின்மையை வெட்டி வீழ்த்திய வான் ஆகும்.

ஜெயலலிதா முதல்வராக இருந்தபோது குஜராத் மோடி அரசைப் பின்பற்றி மதமாற்றத் தடைச் சட்டம் மற்றும் ஆடுகோழி பலியிடத் தடைச் சட்டம் கொண்டுவந்தார். தேர்தல் தோல்விக்குப் பிறகு அந்தச் சட்டங்களை திரும்பப் பெற்றுக் கொண்டார் என்பது நேற்றைய வரலாறு.

அயோத்தியில் பாபர் மசூதியை இடிக்க கர சேவகர்களை ஜெயலலிதா அனுப்பிவைத்தார் என்று பா.ஜ.க.வைச் சேர்ந்த சுப்பிரமணிய சுவாமி கூறியது மறந்துவிடக் கூடியதல்ல. இராமருக்கு அயோத்தியில் கோவில் கட்டாமல் வேறு எங்கே கட்டுவது என்று ஏகடியம் பேசியவர் தான் ஜெயலலிதா.

ஒரு நிலையில், பா.ஜ.க.வுடன் கூட்டணி வைத்தது நான் செய்த தவறு. இனி அந்தத் தவறைச் செய்யமாட்டேன் என்றார் ஜெயலலிதா. அவருடைய மறைவிற்குப் பிறகு ஆட்சிக்கு வந்த எடப்பாடி பழனிசாமியின் அமைச்சர்கள் மோடி எங்கள் டாடி என்று கொஞ்சிக் குலாவினார்கள்.

பழைய கதை இருக்கட்டும். பில்கிஸ் பானு கும்பல் பாலியல் வல்லுறவுக் குற்றவாளிகளை குஜராத் பா.ஜ.க. அரசு முன் விடுதலை செய்வதை உச்சநீதிமன்றம் ரத்து செய்துள்ளது. குஜராத் பா.ஜ.க. அரசு செய்தது அப்படிமான பிராடு என உச்சநீதிமன்றம் ஒங்கிக்

குட்டியுள்ளது. பில்கிஸ் பானு நீதிக்காக நடத்திய நெடிய போராட்டம் வெற்றி பெற்றுள்ளது என்று தமிழ்நாடு முதல்வர் மு.க.ஸ்டாலின் உச்சநீதிமன்றத் தீர்ப்பை வரவேற்று அறிக்கை விடுத்துள்ளார்.

ஆனால், பா.ஜ.க.வுடன் இனி எப்போதும் கூட்டு இல்லை என்று ஊர் ஊராகச் சொன்ன தியம் செய்யும் எடப்பாடி பழனிசாமி இது பற்றி மூச்சுவிட மறுப்பதேன்? பழைய பாசமா அல்லது பயமா?

ஒருவேளை, வரும் நாடாளுமன்றத் தேர்தலில் அ.தி.மு.க.விற்கு தப்பித் தவறி ஒன்றோ, இரண்டோ இடம் கிடைத்தால் ஒன்றியத்தில் யார் ஆட்சியமைக்க அதிமுக ஆதரவளிக்கும் என எடப்பாடி பழனிசாமி சொல்லத் தயாரா? தமிழ்நாட்டிலும் புதுவையிலும் அந்தக் கட்சிக்கு ஒரு இடம் கூடக் கிடைக்கப்போவதில்லை. எனவே, அந்தக் கவலை எங்களுக்கு இல்லை என்று அ.தி.மு.க. நினைக்கிறதா?

‘குடியுரிமை திருத்தச் சட்டத்தை கூட்டணி தர்ப்பதற்காக ஆதரித்து விட்டோம். அது தவறு தான். இனி அந்தத் தவறை செய்யமாட்டோம்’ என்று பாவமன்னிப்புக் கேட்கிறார் பழனிசாமி. நாடாளுமன்ற மாநிலங்களவையில் அ.தி.மு.க. அந்தச் சட்டத்தை ஆதரித்ததால் தான் அது நிறைவேறியது. அந்தப் பாவத்திற்கு அதிமுகவும் பொறுப்பேற்க வேண்டும். சிறுபான்மை இஸ்லாமிய மக்களுக்கு மட்டுமல்ல, ஈழத் தமிழர்களுக்கும் இந்தச் சட்டத்தை ஆதரிப்பதன் மூலம் இரட்டைத் துரோகம் செய்தது அதிமுக.

‘நாடாளுமன்றத்தில் ஆதரித்தது மட்டுமல்ல. இந்தச் சட்டத்தால் யாருக்குப் பாதிப்பு?’ என்று அப்போது முதல்வராக இருந்த எடப்பாடி பழனிசாமி நியாயப்படுத்தினார். குடியுரிமைச் சட்டத்தை எதிர்த்து தமிழ்நாடு முழுவதும் சிறுபான்மை இஸ்லாமிய மக்கள் வாக்கிப் பாக் அமைத்துப் போராடினார்கள். சென்னை

வண்ணாரப்பேட்டையில் அமைதியாகப் போராடியவர்கள் மீது கொடூரத் தடியடி நடத்தியது எடப்பாடி பழனிசாமி ஆட்சிதானே? அது ஒருபுறமிருக்க, இப்போது கூட ஒன்றிய உள்ள்துறை அமைச்சர் அமிதஷா குடியுரிமை திருத்தச் சட்டத்தை நிறைவேற்றி விட்டோம். இப்போது நடைமுறைப்படுத்தப் போகிறோம் என மிரட்டுகிறாரே, இதை நடைமுறைப்படுத்தவிட மாட்டோம் என அறிக்கை விட எடப்பாடி பழனிசாமியைத் தடுப்பது எது?

கொரோனா கொடுங்காலத்தில் அந்தக் கொடிய நோயை இஸ்லாமிய மக்களோடு இணைத்து விஷமப் பிரச்சாரம் செய்தது யார்? தில்லியில் நடைபெற்ற தப்லீக் ஜமாஅத் மாநாட்டில் பங்கேற்ற முஸ்லிம் களால் தான் கொரோனா பரப்பப்பட்டது என ஒன்றிய மோடி அரசு பொய் பரப்பியது. தமிழ்நாட்டில் “சிங்கிள் சோர்ஸ்” என இதை அழைத்து அன்றாடம் பேட்டி கொடுத்தது அ.தி.மு.க. ஆட்சியில் தானே.

தமிழ்நாட்டைச் சேர்ந்த ஸ்டெயின்ஸ் பாதி ரியார் பொய் வழக்கில் கைது செய்யப்பட்டு சிறையிலேயே மரணமடைந்த போது மோடி ஆட்சியை அ.தி.மு.க. கண்டித்ததா? ஜம்மு காஷ்மீரில் ஆசிபா என்ற சிறுமி கொடூரமாக பாலியல் வல்லுறவுக்கு ஆளாக்கப்பட்டு மதவெறியர்களால் கொல்லப்பட்டதை அ.தி.மு.க. கண்டித்ததா? மாட்டிறைச்சியின் பெயரால் சிறுபான்மை மற்றும் தலித் மக்கள் கொல்லப்பட்டபோது அ.தி.மு.க. கண்டித்ததுண்டா? அதெல்லாம் போகட்டும். மணியூரில் கிறிஸ்தவ குக்கி இன மக்கள் இரட்டை எஞ்சின் ஆட்சிகளின் ஆசிபோடு படுகொலை செய்யப்பட்டனர். பெண்களை நிர்வாணப்படுத்தி, நாடு ரோட்டில் இழுத்து வந்து கும்பல் பாலியல் வல்

லுறவுக்கு உள்ளாக்கினார்கள். பிரதமர் மோடி இப்போது வரை மணியூர் பக்கமே எட்டிப் பார்க்கவில்லை. நாடாளுமன்றத்தில் திமுக. மார்க்சிஸ்ட் கம்யூனிஸ்ட் கட்சி உள்ளிட்ட கட்சிகள் இதற்காகப் போராடின. ஆனால், அ.தி.மு.க., பா.ஜ.க.வைக் கண்டு பதுங்கியது, பம்மியது.

பாஜக கூட்டணியில் நாங்கள் இல்லை. எங்களுக்குக் கொள்கை முக்கியம் என்கிறாரே எப்போது ஆட்சியில் நாங்கள் இல்லை உண்டா?

பாடியார். நாடாளுமன்றத் தீர்க்கை பாதுகாப்பில்லாமல் அத்துமீறி கிருவர் நுழைந்து புகைக் குண்டுகளை வீசிய போது மோடி அரசை அ.தி.மு.க. கண்டித்ததா? இதை எதிர்த்துப் போராடிய தமிழ்நாட்டைச் சேர்ந்த நாடாளுமன்ற உறுப்பினர்கள் உட்பட 146 பேர் இடைநீக்கம் செய்யப்பட்டபோது அ.தி.மு.க. கண்டித்ததா?

மோடி ஆட்சியின் மோசமான கொள்கைகளை எதிர்த்து நாங்கள் கூட்டணியை விட்டு வெளியேறியோம் என்று கூறும் திராணி அ.தி.மு.க.விற்கு இல்லை. மாறாக, மோடி ஆட்சியைப் பற்றி ஒரு வார்த்தை கூட கண்டிக்க இவர்கள் தயாராக இல்லை. இவர்களை நம்ப தமிழ்நாட்டு மக்களும் தயாராக இல்லை.

சிறையில் உள்ள இஸ்லாமியர்களை விடுவிக்கக் கோரும் தீர்மானத்தை நிறைவேற்றி ஆளுநரின் ஒப்புதலுக்கு திமுக அரசு அனுப்பியது. முக்கியமான மசோதாக்களை ஆளுநர் முடக்கி வைத்திருப்பதை உச்சநீதிமன்றம் கண்டித்தது. இதற்கான வழக்கை மாநில திமுக அரசு தொடுத்தது. தமிழ்நாட்டிற்கு அனைத்து வகையிலும் எதிராக உள்ள இப்

போதைய ஆளுநரோடு அதிமுக இணக்கமாக உள்ளது. இஸ்லாமிய சிறைவாசிகளை விடுவிக்கக் கோரும் தீர்மானத்திற்கு ஒப்புதல் அளிக்க வேண்டுமென ஆளுநரைச் சந்தித்து அழுத்தம் கொடுக்க அதிமுக தயாரா?

இஸ்லாமிய சமூகத்தினருக்கு இட ஒதுக்கீடு வழங்க மாநில அரசுகள் முன்வந்தபோது மதரீதியாக இட ஒதுக்கீடு வழங்கக் கூடாது என நீதிமன்றம் தடுத்தது. கலைஞர் முதல்வராக இருந்தபோது பிற்படுத்தப்பட்டோர் இட ஒதுக்கீட்டின் ஒரு பகுதியாக இஸ்லாமியருக்கு 3.5 சதவீதம் இட ஒதுக்கீடு வழங்கினார். அதனால் தான் தமிழ்நாட்டில் இஸ்லாமியர்களுக்கான இட ஒதுக்கீடு நிலை நிறுத்தப்பட்டது. மதம் மாறிய தலித் கிறிஸ்தவர்களுக்கும் தலித் மக்களுக்கு வழங்கப்படும் இட ஒதுக்கீடு உள்ளிட்ட சலுகைகளை வழங்கவேண்டுமென திமுக அரசு சட்டப்பேரவையில் தீர்மானம் நிறைவேற்றி ஒன்றிய அரசுக்கு அனுப்பியுள்ளது. இந்தப் பிரச்சனையில் அ.தி.மு.க. துரும்பையாவது கிள்ளிப் போட்டது உண்டா?

பசிப் பிணி போக்கும் காவை உணவுத்திட்டத்தை சிறுபான்மை மதத்தினர் நடத்தினர் நடத்தும் கல்வி நிலையங்களுக்கும் விஸ்தரிக்கப் போவதாக முதல்வர் மு.க.ஸ்டாலின் அறிவித்துள்ளார். அத்துடன் சிறுபான்மையினர் நலன் பேணும் 17 அறிவிப்புகளை வெளியிட்டுள்ளது குறிப்பிடத்தக்கது. உண்மையில் பா.ஜ.க. பாசத்திலிருந்து அ.தி.மு.க. விலகவில்லை. அவர்களே இது “நேச்சுரல் அலையன்ஸ்” என்று முன்பு கூறியிருக்கிறார்கள். அ.தி.மு.க. தேர்தலுக்காக போடும் நாடகத்தை சிறுபான்மை மக்கள் மட்டுமல்ல. தமிழ்நாட்டைச் சேர்ந்த யாரும் நம்பமாட்டார்கள் என்பது உறுதி.

இவ்வாறு அவர் கூறினார்.

அயோத்தி ராமர் கோயிலை வைத்து மக்களவைத் தேர்தலுக்காக

ஒன்றிய அரசு அரசியல் செய்கிறது - சித்திராமையா குற்றச்சாட்டு!

‘தினகரன்’ தலையங்கத்தில் கருத்து!

சென்னை, ஜன. 13 - துணையுடன் அரங்கேற்றி ஒன்றிய பா.ஜ.க. அரசு அயோத்தி ராமர் கோயிலை வைத்து மக்களவைத் தேர்தலுக்காக அரசியல் செய்கிறது; 140 கோடி மக்களையும் ஒன்றிய அரசு அவமதித்துவிட்டது என கர்நாடக முதல்வர் சித்திராமையா குற்றம் சாட்டியுள்ளதாக ‘தினகரன்’ நாளேடு 12.01.2024 அன்று தலையங்கத்தில் குறிப்பிட்டுள்ளது.

அத்தலையங்கம் வருமாறு:-

ஒன்றியத்தில் ஆளும் பா.ஜ.க. அரசு தங்கள் கட்சி ஆட்சி அல்லாத மாநிலங்களை மாற்றாந்தாய் மனப்பான்மையோடு நடத்துவது மட்டுமின்றி மறைமுக அரசியல் சதி வேலையில் ஈடுபடுகிறது. கர்நாடக மாநிலத்தில் காங்கிரஸ் ஆட்சியை கைப்பற்றியதில் இருந்து சித்திராமையா தலைமையிலான ஆட்சிக்கு அவப்பெயரை ஏற்படுத்த வேண்டும் என்று பல்வேறு சூழ்ச்சிகளில் மாநில பா.ஜ.க. தலைமை ஒன்றிய அரசின்



கர்நாடக மாநிலத்தில் இவ்வாண்டு தென்மேற்கு பருவமழை பொய்த்துப் போனதால் 230 தாலுகாக்கள் வறட்சியின் பிடியில் சிக்கி தவிக்கிறது. இதை வறட்சிப் பகுதிகள் என்று அரசு அறிவித்து ஒன்றிய குழு நேரிடையாக பார்வை யிட்டுச் சென்ற பிறகும்து இதுவரை வறட்சி நிவாரண நிதியை ஒன்றிய அரசு விடுவிக்கவில்லை. பிரதமர் மோடியை முதல்வர் சித்திராமையா நேரில் சந்தித்து வலியுறுத்தியும் எந்த பயனும் இல்லை. உத்தரவாதத்திட்டங்களை செயல்படுத்த அரசிடம் நிதி இருக்கிகளில் விவசாயிகளுக்கு நிவாரணம் வழங்க நிதி இல்லையா என்று மாநில பா.ஜ.க. கேள்வி எழுப்பி அரசியல் செய்கிறது. ஆனால் 25 பா.ஜ.க. எம்.பி.க்களில் ஒருவர் கூட ஒன்றிய அரசிடம் நிவாரணம் பெற்றுத்தர முன்வராதது ஏன் என்று காங்கிரஸ்

மக்களையும் ஒன்றிய அரசு அவமதித்து விட்டது. அயோத்தி கோயில் இந்துக்கள், ஆர்.எஸ்.எஸ் அமைப்புக்கு மட்டுமே சொந்தமானது போன்று பா.ஜ.க. சித்தரிக்கிறது.

நாடாளுமன்றத் தேர்தலை கருத்தில் கொண்டு முழுமையாக கட்டி முடிக்கப்படாத கோயிலை பா.ஜ.க. திறப்பது வெறும் அரசியல் தான். இவ்விழாவை புகழ்க் கணிப்பதாக காங்கிரஸ் தலைவர்கள் சோனியா காந்தி, கார்கே உள்ளிட்டோர் முடிவெடுத்துள்ளதை வரவேற்கிறேன் என குறிப்பிட்டுள்ளார். இதே போன்று துணை முதல்வர் டி.கே.சிவசுமார் ராமர் கோயில் திறப்பு விழாவின் போது கர்நாடக அறநிலையத்துறை சார்பில் அனைத்து கோயில்களிலும் சிறப்பு பூஜை, வழிபாடு நடத்தப்படும் என்று தெரிவித்தார். இதற்கு எதிர்ப்பு தெரிவித்த பா.ஜ.க. வினர், ராமர் கோயில் திறப்பு விழாவில் இருந்து மக்களின் கவனத்தை திசை திருப்பவே காங்கிரஸ் இது

போன்று அறிவித்துள்ளது என்று குற்றம்சாட்டியுள்ளனர்.

கர்நாடக மக்களின் பிரச்சினைகளை தீர்ப்பதில் காங்கிரஸ் அரசு கவனம் செலுத்தாமல் நாடாளுமன்றத் தேர்தலை முன்னிட்டு ஒன்றிய அரசை குறை சொல்வதிலேயே காலம் கடத்தி வருகிறது என்ற பா.ஜ.க. விமர்சித்து வருகிறது. ஆனால் எத்தனை முறை கேட்டாலும் வறட்சி நிவாரண நிதியை வழங்காமல் ஒன்றிய அரசு குழுத்தடிக்கிறது. காங்கிரஸ் ஆளும் மாநிலங்களுக்கு ஒன்றாமல் இருக்கும் ஒன்றிய அரசு மாற்றாந்தாய் மனப்பான்மையுடன் நடந்து கொள்கிறது. குடியரசு தினவிழாவில் கர்நாடக மாநிலம் சார்பில் அனுப்பி வைக்கப்பட்ட அணிவகுப்பு ஊர்திக்கு அனுமதி மறுத்துள்ளது. இது குறித்து பா.ஜ.க. தலைவர்களோ, எம்.பி.க்களோ கேள்வி எழுப்பாமல் காங்கிரஸ் அரசிடம் குற்றம் கண்டுபிடிப்பதிலேயே குறியாக உள்ளனர். இவர்களின் அரசியல் நாடகத்துக்கு மக்களவை தேர்தலில் வாக்காளர்கள் தகுந்தபாடம் புகட்டுவார்கள் என்று முதல்வர் சித்திராமையா கருமையாக சாடியுள்ளார்.

இவ்வாறு அத்தலையங்கத்தில் கூறப்பட்டுள்ளது.

காரைக்குடியில் கழக முன்னோடி ஏகாம்பரம் மறைவு!

அமைச்சர் கே.ஆர்.பெரியகருப்பன் - மு.தென்னவன் - கழகத்தினர் அஞ்சலி!

சிவகங்கை, ஜன. 13 - சிவகங்கை மாவட்டம் காரைக்குடியில் கழக மூத்த முன்னோடி ஏகாம்பரம் (வயது 73) நேற்று முன்தினம் மறைவெய்தினார் என்பதை அறிவிக்க வருந்துகிறோம்.

சிவகங்கை மாவட்டம் காரைக்குடி நகர் பாண்டியன் தெருவைச் சேர்ந்தவர் ஏகாம்பரம் (வயது 73). இவர் கழகத்தின் மூத்த முன்னோடி ஆவார். முன்னாள் அமைச்சர் மு.தென்

னவனின் கார் ஒட்டுனராக பணியாற்றி வந்தார். உடல் நலக் குறைவினால் 10.01.2024 அன்று ஏகாம்பரம் மறைவெய்தினார். ஏகாம்பரத்திற்கு மனைவி மூன்று மகன்கள் , இரண்டு மகள்கள் உள்ளார்கள்.

மறைந்த ஏகாம்பரத்தின் உடலுக்கு சிவகங்கை மாவட்டக் கழக செயலாளரும், கூட்டுறவுத் துறை அமைச்சருமான கே.ஆர். பெரிய கருப்பன், முன்னாள் அமைச்சர் மு.தென்

னவன், காரைக்குடி நகர் மன்ற தலைவர் எஸ்.முத்துரை, என்.குணசேகரன், த.சேங்கை மாறன், எஸ். மாரியப்பன் கென்னடி, கே.எம்.பொற்கோ, ருக்மா சரவணன் பள்ளத்தூர் கே.எஸ்.ரவி, செ. கண்ணன், சேவியர், சன்.சுப்பையா, துரை நாகராஜ், முத்துக்குமார் மற்றும் நகர் மன்ற உறுப்பினர்கள் நகர் கழக நிர்வாகிகள் அஞ்சலி செலுத்தினார்கள். மாணவியல் இறுதி நிகழ்ச்சி நடைபெற்றது.

திராவிட இயக்க தீரர்கள் நினைவு நாள்

செங்குன்றம் மிசா இரா. ஏழுமலை
சனவரி 13 (2005)



கழக துவக்கக் காலத்திலிருந்தே உறுப்பினராகி, கழகப் பணியாற்றி வந்த இவர், கழகப் பொதுக்குழு உறுப்பினராகப் பொறுப்பு வகித்தார்.

நாரவார்க்குப்பம் பேரூராட்சி மன்ற உறுப்பினராகவும் - பேரூராட்சித் தலைவராகவும் பொறுப்பேற்று அப்பகுதி மக்களின் நன்மதிப்பைப் பெற்றவர்.

கழகம் அறிவித்த அனைத்துப் போராட்டங்களிலும் பங்கேற்ற இவர், நெருக்கடிக் காலத்தில் மிசா சட்டத்தின்கீழ் கைது செய்யப்பட்டு சிறைவாசம் அனுபவித்தவர்.

“சட்டமன்றத்தில் இடம் கிடைக்காவிட்டாலும், கலைஞர் இதயத்தில் எப்போதும் ஏழுமலை அவர்களுக்கு இடமுண்டு.” என்று பொதுச்செயலாளர் பேராசிரியரால் பாராட்டப்பட்டவர்.

தலைமைக் கழகம்
தி.மு.க.



முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு நாகர்கோவில் மாரகராட்சியில் பணிபுரியும் 1,256 நிரந்தர மற்றும் ஒப்பந்த தூய்மைப் பணியாளர்களுக்கு பத்திரை மற்றும் பொங்கல் பரிசு தொகுப்புகளை கன்னியாகுமரி கிழக்கு மாவட்டச் செயலாளரும் நாகர்கோவில் மாரகராட்சி மேயருமான ரெ.மகேஷ் வழங்கினார்.

விடுமுறை நாட்களுக்குப் பிறகு பத்திரப்பதிவுகளுக்கு கூடுதல் டோக்கன்!

பத்திரப்பதிவுத்துறை அறிவிப்பு!

சென்னை, ஜன.13 - வழங்குமாறு வணிகவாரிதைப் பொங்கலை (15.1.2024) அடுத்து வரும் நாட்களில் அதிக அளவில் ஆலணங்கள் பதிவுக்கு வரும் என எதிர்பார்க்கப்படுவதால் பொங்கலை ஓட்டிய விடுமுறை நாட்கள் முடிந்து அடுத்த வேலை நாளான 18.01.2024 முதல் 31.1.2024 வரையிலான காலத்தில் வரும் அனைத்து வேலை நாட்களிலும் அனைத்து சார்பதிவாளர் அலுவலகங்களிலும் கூடுதலாக பதிவு டோக்கன்கள் வழங்கப்படும். மேலும் தற்போது வழங்கப்படும் 12 தட்கல் டோக்கன்களின் எண்ணிக்கை 20-ஆக உயர்த்தப்படும்.